

ఓం నమో వేంకటేశాయ

శుభకృన్నామసంవత్సరః , దక్షిణాయణం, హేమంత ఋతుః, పుష్యమాసః, శుక్లపక్షః,
సప్తమీ తిథిః, బృహస్పతివాసరః (గురువారము) - 29.12.2022 - 205వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్ఘ్యాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

స కదాచిద్వనే తస్మిన్ గోభిః సహ పరివ్రజన్ || 38-345 ||

భాండీరం నామ దృష్ట్వాఽథ న్యగ్రోధం కేశవో మహాన్ ।
తచ్ఛాచార్యాయాం నివాసాయ మతిం చక్రే తదా ప్రభుః || 38-346 ||

స తత్ర వయసా తుల్యైః వత్సపాలైః సహానఘ ।
రేమే స దివసాన్ కృష్ణః పురా స్వర్గపురే తథా || 38-347 ||

తం క్రీడమానం గోపాలాః కృష్ణం భాండీరవాసినః ।
రమయంతి స్మ బహవో మావ్యైః క్రీడనకైస్తదా || 38-348 ||

అన్యే స్మ పరిగాయంతి గోపా ముదితమానసాః ।
గోపాలాః కృష్ణమేవాన్యే గాయంతి స్మ వనప్రియాః || 38-349 ||

తేషాం సంగాయతామేవ వాదయామాస కేశవః ।
పర్ణవాద్యాంతరే వేణుం తుంబం వీణాం చ తత్ర వై ।
ఏవం క్రీడాంతరైః కృష్ణః గోపాలైర్విజహార సః || 38-350 ||

తేన బాలేన కౌంతేయ కృతం లోకహితం తదా ।
పశ్యతాం సర్వభూతానాం వాసుదేవేన భారత || 38-351 ||

హ్రాదే నీపవనే తత్ర క్రీడితం నాగమూర్ధని || 38-352 ||

కాలీయం శాసయిత్వా తు సర్వలోకస్య పశ్యతః ।
విజహార తతః కృష్ణః బలేదవసహాయవాన్ || 38-353 ||

ధేనుకో దారుణో దైత్యః రాసభవిగ్రహః ।
తదా తాలవనే రాజన్ బలదేవేన వై హతః || 38-354 ||

తతః కదాచిత్ కౌంతేయ రామకృష్ణౌ వనం గతౌ ।
చారయంతౌ ప్రవృద్ధాని గోధనాని శుభాననౌ || 38-355 ||

విహారంతో ముదా యుక్తా విక్షమాణౌ వనాని వై ।
క్ష్యేలయంతో ప్రగాయంతో విచిన్వంతో చ పాదపాన్ ॥ 38-356 ॥

నామభిర్వ్యాహారంతో చ వత్సాన్ గాశ్చ పరంతపా ।
చేరతుర్లోకసిద్ధాభిః క్రీడాభిరపరాజితా ॥ 38-357 ॥

తా దేవా మానుషీం దీక్షాం వహంతో సురపూజితా ।
తజ్జాతిగుణయుక్తాభిః క్రీడాభిశ్చేరతుర్వనమ్ ॥ 38-358 ॥

తతః కృష్ణో మహాతేజాః తదా గత్వా తు గోవ్రజమ్ ।
గిరియజ్ఞం తమేవైష ప్రకృతం గోపదారకైః ।
బుభుజే పాయసం శౌరిః ఈశ్వరః సర్వభూతకృత్ ॥ 38-359 ॥

తం దృష్ట్వా గోపకాః సర్వే కృష్ణమేవ సమర్చయన్ ।
పూజ్యమానస్తతో గోపైః దివ్యం వపురధారయత్ ॥ 38-360 ॥

ఇతి శ్రీమహాభారతే సభావర్ణాంతర్గత అర్ఘ్యాభిహారణపర్వణి

అష్టాత్రింశాధ్యాయే షోడశశ్లోకాః



సూభాషితమ్

న యాతి తేన సంతోషం స విప్రః పాపభాగ్భవేత్ ।
పరావృత్య తు యో దద్యాత్ యోగ్యం దాతుర్ధనం పునః ।
వృథా రోషేణ తేన స్యాత్ స్వపుణ్యస్య తు సంక్షయః ।
అన్యస్మై తద్ధనం దేయం న తత్ స్థాప్యం స్వకే గృహే ।
విప్రరోషాగ్నిసంతప్తం గాతుః పుణ్యధనం దహేత్ ।
దద్యాన్న్యూనం తు యో విప్రే స దాతా పాపభాగ్భవేత్ ।



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

